

“ఉండుటయా, లేదా ఉండకుండుటయా”

(ఫిలిప్పీయులకు 1:20-30)

విలియం షేక్స్పియర్ యొక్క బాగా పరిచయం ఉన్న నాటకాలలో ఒకటి హామ్లెట్. నాటకంలో బాగా పరిచయం ఉన్న భాగమేదనగా, “హామ్లెట్స్ సాలిలోక్యా” (“అత్యంత భాషణం”) యొక్క ప్రారంభము: “ఉండుటయా, లేదా ఉండకుండుటయా - అది ప్రశ్న.”¹ నాకు జ్ఞాపకం ఉన్నంత వరకు అవి చాలా పరిచితమైన మాటలు కానీ నేను యౌవనస్తుడను అయ్యేంత వరకు నేను హామ్లెట్ యొక్క ప్రశ్నను అర్థం చేసుకొనలేదు. ఆయన అత్యుపాత్యను గురించి ఆలోచించుచున్నాడు. ఆయన మరణము మరియు జీవితము మధ్య నిర్ణయించుకొనుటకు ప్రయత్నించుచున్నాడు: జీవించుటయా (“ఉండుటకు”) లేదా మరణించుటయా (“ఉండకుండుటకు”). మన ప్రస్తుత వాక్య భాగములో, పౌలు జీవించుటయా లేదా మరణించుటయా అను దాని గూర్చి పోరాడుచున్నాడు:

అయినను శరీరముతో నేను జీవించుటయే నాకున్న పనికి ఫలసాధనమైన యెడల నేనేమి కోరుకొందునో నాకు తోచలేదు. ఈ రెంటి మధ్యను ఇరుకునబడియున్నాను. నేను వెడలిపోయి క్రీస్తుతోకూడ నుండవలెనని నాకు ఆశయున్నది, అది నాకు మరి మేలు. అయినను నేను శరీరమునందు నిలిచియుండుట మిమ్మునుబట్టి మరి అవసరమైయున్నది (22-24 వచనాలు).

తర్జుమా చేయబడిన గ్రీకు పదమైన “ఇరుకున పడియున్న” “ఇరుకు మార్గములో ప్రయాణించే ప్రయాణికునికి ఉపయోగించేది ... యిరు ప్రక్కల రాతి గోడకట్టి కనీసం ప్రక్కకు తిరుగుటకు కూడ వీలుకాక నేరుగా వెళ్ళుటకు వీలుపడే మార్గము.”² నేడు మనం ఆయన “బండకి మరియు ఇరుకు ప్రదేశానికి” మధ్యయున్నాడని చెప్పవచ్చు. జీవించుటయా లేదా మరణించుటయా అని ఎటు తేలని స్థితిని ఏర్పరచిన రెండు గోడలు.³

పౌలు మరియు హామ్లెట్ ఇద్దరును ఒకే విధమైన ప్రశ్నలను గూర్చి చింతించుచున్నారు కానీ వాటి మధ్య ఒక బేధముంది! హామ్లెట్ తన స్వహస్తాలతో మరణం గూర్చి ఆలోచించుచున్నాడు, కానీ పౌలు ఫలితమును దేవుని చేతికి విడిచిపెట్టెను. హామ్లెట్ రెండింటినీ ఇష్టపడలేదు - ఆయన జీవితంలో హింసించబడ్డాడు, కానీ మరణాన్ని గూర్చి భయపడ్డాడు; పౌలు యొక్క రెండు ప్రత్యామ్నాయాలును మంచివైయున్నాయి!⁴

మనం పాత్యభాగము నుండి మరణం మరియు జీవితమును గూర్చి అనేకమైన విలువైన సారాలు నేర్చుకుంటాము. 20-30 వచనాలలో పరోక్షంగానో లేక ప్రత్యక్షంగానో పౌలు జీవించుటయా లేక మరణించుటయా అనేవాటిని చర్చించాడు.

పౌలు యొక్క ఎటుతోచని స్థితి (1:20-24)

మన పూర్వపు ధ్యానము 20వ వచనముతో ముగించెను: “మరియు నేను ఏ

విషయములోను సిగ్గుపడక యెప్పటివలెనే యిప్పుడును పూర్ణదైర్యముతో బోధించుటవలన నా బ్రదుకు మూలముగానైనను సరే, చావు మూలముగానైనను సరే, క్రీస్తు నా శరీరమందు ఘనపరచబడునని.”⁴ నీరో ముందు తన న్యాయ విచారణ ఫలితముతో నిమిత్తం లేకుండా విడుదల పొందిన లేదా న్యాయసభ ఆయనకు ఉరిశిక్ష తీర్చును ఇచ్చినప్పటికి పౌలు క్రీస్తును హెచ్చించుటకు నిర్ణయించెను.

“నా బ్రదుకు మూలముగానైనను సరే, చావు మూలముగానైనను సరే” అనే మాటలు ఏదైతే పౌలు యొక్క మరణము మరియు జీవమును గూర్చిన “ఆత్మగత భాషణం” అని పిలువబ డింది దానిని అందించాయి.⁵ తరువాత వాక్యభాగములు పౌలు యొక్క పత్రిక వ్రాతలలో అత్యంత అసాధారణమైన భాగమును ఏర్పరచును - మరణించుట లేదా జీవించుట ఆయనకు మేలుగా ఉంటుందని ఆయన వేదాంతపరంగా చర్చించుటద్వారా:

నామట్టుకైతే బ్రతుకుట క్రీస్తే, చావైతే లాభము. అయినను శరీరముతో నేను జీవించుటయే నాకున్న పనికి ఫలసాధనమైన యెడల నేనేమి కోరుకొందునో నాకు తోచలేదు. ఈ రెంటి మధ్యను ఇరుకునబడియున్నాను. నేను వెడలిపోయి క్రీస్తుతోకూడ నుండవలెనని నాకు ఆశయున్నది, అది నాకు మరి మేలు. అయినను నేను శరీరమునందు నిలిచియుండుట మిమ్మునుబట్టి మరి అవసరమైయున్నది (21-24 వచనాలు).

ఇంతకు ముందే చెప్పినట్లు, హోమ్లెట్ వలె పౌలు ఆత్మహత్యను గూర్చి ఆలోచించినవాడు కాడు. దానికి బదులు పౌలు తాను ఎంపిక చేసుకోవలసిన దానిని గూర్చి తన హృదయమును పరిశోధిస్తున్నాడు. ఇది అపొస్తలుడు ఒక పేపరు మధ్యభాగంలో ఒక గీతగీసి ఒక భాగంలో “జీవం కొరకు” అనే వాక్యభాగమును మరియు ఇంకొక భాగము పైన “మరణం కొరకు” అని వ్రాసినట్లుగా ఉంది. తరువాత, వెంటనే, ప్రతి ప్రత్యామ్నాయము⁶ యొక్క లాభాలను రెండు హెడ్డింగ్ క్రింద వ్రాసెను.

జీవించుటకు

21వ వచనములో మొదటి భాగంలో, పౌలు జీవించుటకు ఒక కారణంతో మొదలుపెట్టెను: జీవము = క్రీస్తు. “నామట్టుకైతే బ్రతుకుట క్రీస్తే.” “క్రాంత నిబంధన” యొక్క “ప్రామాణిక వాక్యభాగం” ఇది.⁷ దీనిని ఫిలిప్పీ పత్రిక యొక్క హృదయం అని పిలువబడుతుంది.

“నామట్టుకు” అనేది ఒక తర్జుమా చేయబడిన గ్రీకు పదము ఈ వాక్యభాగములో ప్రాధాన్యము వహిస్తూ మొట్టమొదటిగా కనిపిస్తుంది. “ఇతరులకు జీవితమేమైయుందో దానితో సంబంధము లేకుండా నామట్టుకైతే బ్రతుకుట క్రీస్తే” అని పౌలు అంటున్నాడు. ఫిలిప్పీ తర్జుమా, “నాకు జీవించుట యొక్క అర్థము కేవలం ‘క్రీస్తు’ ” అని కలిగియుంది. క్రీస్తు పౌలు జీవితమునకు ప్రారంభం. ఆయన జీవితం యొక్క సవాలు, ఆయన జీవితం యొక్క ప్రేరణ. ఆయన జీవితము యొక్క బలము మరియు ఆయన జీవితము యొక్క లక్ష్యం.

మన గురించి ఏమిటి? ఎలా మనము ఈ వాక్యమును ముగిస్తామో ఆలోచించండి: “నా మట్టుకైతే బ్రతుకుట _____ .” మనలో కొందరు ఈ ఖాళీ స్థలమును - “డబ్బు,” “ఆస్తులు,” “గౌరవము,” “బలము” లేదా “ప్రభావం” వంటి వాటితో నింపాల్సి వుందా? లోకంలో నీకు చాలా ప్రధానమైనది ఏమిటి? అది క్రీస్తా లేక మరేదైనానా? మనము మనకు

ప్రాముఖ్యమైన దానితో ప్రభావితం చేయబడతాము.

రాబోవుచున్న న్యాయ విచారణలో తాను జీవించుటకు అవకాశముందని పౌలు ఆలోచించి, సమస్తమును సరియగును అని ముగించెను. ఆయన ఇంకను క్రీస్తుకు సమీపముగా ఉండెను.

మరణించుటకు

ఇంకొక వైపు ఆయన విడుదల పొందకపోవచ్చు ఆయన తన ప్రాణమును పోగొట్టుకోవచ్చు (వాస్తవానికి ఆయన చాలా సంవత్సరాల తర్వాత రెండవసారి రోములో బంధీగా ఉన్నప్పుడు చంపబడ్డాడు). 21వ వచనము చివరి భాగంలో ఎందుకు ఆ స్థితి ఆయనను భాధపెట్టలేదో పౌలు కారణాన్ని తెలియజేసాడు: *మరణం = లాభము*. “... చావైతే లాభము.” 23వ వచనములో పౌలు తన మరణం యొక్క అద్భుత ఫలితాన్ని జ్ఞాపకం చేసాడు; కానీ, ప్రస్తుతానికి మనం దానికంటే మరీ సాధారణ లాభమును ఆలోచిద్దాము: తన మరణములో ఆయన ఉపశమనము కనుగొనును. ఆయన అలిసిపోయివుండవచ్చు. ఫిలిప్పీయులకు వ్రాసిన పత్రికలో పౌలు సహిస్తున్న మరియు సహించుచున్న అనేక శ్రమలను గూర్చిన వాక్యభాగాలు కలిగియున్నది (1:7, 13, 17, 30; 4:3, 14). దానితోపాటు, పౌలు తన్నుతాను వ్యయపరచుకొనట్లు అతని రచనల సారాంశము మనకు అందిస్తున్నాయి. ఫిలేమోను 9లో, పౌలు ఫిలిప్పీయులకు వ్రాసిన అదే సమయమందు వ్రాయబడిన పత్రిక, అపొస్తలుడు తనను గూర్చి “వృద్ధుడను ఇప్పుడు క్రీస్తుయేసు ఖైదీనైయున్న పౌలను” అని చెప్పుకొన్నాడు. 2 కొరింథీయులకు 11:23-28, ఆయన తన శ్రమలను కొన్నింటిని తెలియజేసెను:

వారు క్రీస్తు పరిచారకులా? వెళ్ళివానివలె మాటలాడుచున్నాను, నేనును యొక్కుపగా క్రీస్తు పరిచారకుడను. మరి విశేషముగా ప్రయాసపడితిని, మరి అనేక పర్యాయములు చెరసాలలో ఉంటిని; అపరిమితముగా దెబ్బలు తింటిని, అనేకమారులు ప్రాణాపాయములలో ఉంటిని. యూదులచేత అయిదుమారులు ఒకటి తక్కువ నలువది దెబ్బలు తింటిని; ముమ్మారు బెత్తములతో కొట్టబడితిని; ఒకసారి రాళ్లతో కొట్టబడితిని; ముమ్మారు ఓడ పగిలి శ్రమపడితిని; ఒక రాత్రింబగళ్లు సముద్రములో గడిపితిని. అనేక పర్యాయములు ప్రయాణములలోను, నదులవలననైన ఆపదలలోను, దొంగలవలననైన ఆపదలలోను, నా స్వజనులవలననైన ఆపదలలోను, అన్యజనులవలననైన ఆపదలలోను, పట్టణములో ఆపదలలోను, అరణ్యములో ఆపదలలోను, సముద్రములో ఆపదలలోను, కపట సహోదరులవలని ఆపదలలోను ఉంటిని. ప్రయాసతోను, కష్టములతోను, తరచుగా జాగరణములతోను, ఆకలిదప్పులతోను, తరచుగా ఉపవాసములతోను, చలితోను, దిగంబరత్వముతోను ఉంటిని. ఇంకను చెప్పవలసినవి అనేకములున్నవి. ఇవియును గాక సంఘములన్నిటినిగూర్చిన చింతయు కలదు.

ప్రకటన 14:13లోని దీవెనలను ఎవరికైనా వర్తించియుంటే, అది పౌలుకును వర్తించును: “ప్రభువునందు మృతినొందు మృతులు ధన్యులని ... వారు తమ ప్రయాసములు మాని విశ్రాంతి పొందుదురు,” పౌలుకు మరణమైతే పాపము, అనారోగ్యము మరియు దుఃఖముల నుండి విడుదల.

ఏదిఏమైనప్పటికీని, 21వ వచనము యొక్క మొదటి మరియు చివరి భాగములను

కలిపియుంచుటలో జాగ్రత్త వహించుదాము: “నామట్టుకైతే, బ్రతుకుట క్రీస్తే, చావైతే లాభము.” “బ్రతుకుట క్రీస్తు” అయినప్పుడు మాత్రమే “చావు లాభము.” ప్రకటన 14:13 వచనములోని వాగ్దానము “ప్రభువునందు మృతినొందిన వారికి.” ఖాళీలను నింపే పనికి మరల ఒకసారి వెళ్ళుదాం: “నామట్టుకు డబ్బైతే” - లేదా “సుఖం” లేదా క్రీస్తుకాక మరేదైనా? అని నిజాయితీగా చెప్పవలసి వస్తే ఏమిటి? ఇక్కడ కొన్ని వాక్యభాగాలు దానిని పూర్తి చేయుటలో: “బ్రతుకుట డబ్బైతే, చావైతే _____”; “బ్రతుకుట సుఖమైతే, చావైతే _____” ఒకవేళ మీరు ఈ ఖాళీలను నింపుటకు ఖచ్చితముగా తెలియకపోతే, జవాబు మత్తయి 16:26లో దాగియుంది: “ఒక మనుష్యుడు లోకమంతయు సంపాదించుకొని తన ప్రాణమును పోగొట్టుకొంటే అతనికేమి ప్రయోజనము? ఒక మనుష్యుడు తన ప్రాణమునకు ప్రతిగా నేమి యియ్యగలడు?” ఒకవేళ మీకు బ్రతుకుట క్రీస్తుయితే చావు లాభముగా నుండును, ఒకవేళ మీకు బ్రతుకుట మరేదైనా అయితే అప్పుడు చావు నష్టమే.

జీవించుటకు

22వ వచనము యొక్క మొదటి భాగములో పౌలు జీవించుటకు గల ఇంకొక కారణాన్ని అందిస్తున్నాడు: *జీవించుట = ఫలసాధనం*. “అయినను శరీరముతో నేను జీవించుటయే⁸ నాకున్న పనికి ఫలసాధనమైన యెదల నేనేమి కోరుకొందునో నాకు తోచలేదు.” ఒకవేళ ఆయన జీవించవలసినవాడైతే, తన పరిచర్య ప్రయాసను విస్తరింప చేయుటకు అవకాశము కలిగినవాడై, బోధిస్తూ ప్రభువు కొరకు ఫలాలను సేకరించేవాడైయుండేవాడు.

ఎంత కష్టమైన ఎన్నిక ఇది! 22వ వచనము చివరి భాగము ఎంత కష్టమో నొక్కి చెప్పుచున్నది: “... నేనేమి కోరుకుందునో నాకు తోచలేదు.” “తెలుసుకొను” అనే పదము (గ్రీకులో: *gnorizo*)నకు “తెలియజేయుట” లేక “బయలుపరచుట అని అర్థం”⁹ NKJV దీనిని “నేను దేనిని ఎంచుకోవాలో నేను చెప్పలేను” అని కలిగియుంది. చివరకు, పౌలు ఆ విషయమును దేవునికే వదిలిపెట్టాడు. ఆయన యాకోబు 4:15లోని వేదాంతమును నమ్మాడు: “కనుక - ప్రభువు చిత్తమైతే మనము బ్రదికియుండి ఇది అది చేతుమని చెప్పుకొనవలెను” (నొక్కి చెప్పింది నాది).

మరణించుటకు

నిర్ణయమనేది కష్టంగా యున్నప్పటికీ, పౌలు వ్యక్తిగతమైన మేలైన దాని కొరకు ఎన్నిక కలిగియున్నాడు. 23వ వచనములో మరణమును ఎంచుకొనుటకు గల చెప్పశక్యము గాని కారణమును కలిగియున్నాడు: *మరణం = ప్రభువుతోనుండుటకు వెడలిపోవుట*. “... నేను వెడలిపోయి క్రీస్తుతోకూడ నుండవలెనని నాకు ఆశయున్నది.” “వెడలిపోయి ప్రభువుతో నుండుట” ఎంత అద్భుతముగా నుండునో నొక్కి చెప్పటకు పౌలు మాటలలోని తేడాను ఉపయోగించెను. అది కేవలం “మేలుగా” కాదు, లేదా “కొంచెము మేలు కాదు” అది “మరి మేలుగా” నుండును!

ఈ జీవితాన్ని విడుచుట ఎంతో అద్భుతముగా నుండునని పౌలుకు ఎలా తెలుసు? బహుశ ఆయన “... మూడవ ఆకాశమునకు కొనిపోబడెను ... అతడు పరదైనులోనికి కొనిపోబడి, ...” (2 కొరింథీయులకు 12:1-4). రాసున్న లోకమును చూసిన వారికి

ఎట్లు ఈ లోకము కనపడునో అని నేను ఆశ్చర్యపడ్డాను. వాటితో పోల్చినప్పుడు జీవితం యొక్క అందమైన విషయాలు అందవిహీనంగా కనిపిస్తాయి! చాలా విలువైన వస్తువులు కూడ విలువలేనివిగా ఉండును. మన కొరకు దేవుడేమి దాచియున్నాడో దానిని గూర్చిన దైవ ప్రేరేపితమువలన కలిగిన వివరణను మనము చదువుదాము, మరియు మన నిత్యనివాసం ఎట్లుండునో చూచి ఆశ్చర్యము పొందెదము. ఏది ఏమైనప్పటికీ, పౌలు, ఖచ్చితముగా వీటిని అనుభవించియున్నాడు. 2 కొరింథీయులకు 12 కేవలం వినుటను గూర్చియే జ్ఞాపకం చేస్తుండగా, పరదేశి ఎట్లుండునో బహుశ పౌలు వేరొక విధముగా అనుభవించియుండవచ్చును. ఏకాంత సమయాలలో బాధ, దుఃఖభరితములైన ఈ లోకాన్ని విడిచిపెట్టి పరదేశుకు వెళ్ళాలని ఎంతటి ఆపేక్ష ఆయన ఆత్మను వేధించియుండెనో!

23వ వచనములో పౌలు మరణమునకు ఒక అందమైన మృదువైన పద్ధతిలో చెప్పే విధానమును ఉపయోగించాడు: “నేను వెడలిపోయి క్రీస్తుతోకూడ.” “Depart” (వెడలి) (analuo) తర్జుమా చేయబడిన గ్రీకు పదము ఉపసర్గము “పై” (ana) మరియు “టు లూసన్” (వదలు)లో (luo) అను క్రియాపదమును కలిగిన మిశ్రమ పదము. ఈ పదము ఒక గుడారమును క్రిందకు దింపి తరలించుటను లేదా ఒక ఓడ యొక్క లంగరు నుండి దానిని విడుచుటను లేక ఒక బానిసను లేదా బంధీని విడిచిపెట్టుటకు ఉపయోగించెను.¹⁰ పౌలు మరణాన్ని ఒక “వెడలిపోవుటగా” చూసాడు - మనము కూడ అట్లు చూడవలెను. క్రైస్తవునికి, జీవితం ఒక ప్రయాణం, మరియు క్రీస్తుతో కూడ ఉండే గమ్యం. నియమం ప్రకారం, మరణం అనేది ఆ గమ్యమును చేరుటకు ముఖ్యమైన భాగము. ప్రభువు తిరిగి వచ్చినప్పుడు సజీవులుగా ఉన్న క్రైస్తవ విశ్వాసులకు మాత్రమే మరణం మినహాయించబడింది.

23వ వచనములో నొక్క చెప్పినదేమనగా, పౌలుకు, మరణం = క్రీస్తుతో నుండుట. ఆయనకు, మరణం కేవలం ఈ లోకం యొక్క బాధలు, దుఃఖముల నుండి విడుదల మాత్రమే కాదు. దానికంటే ఎక్కువగా, మరీ ఎక్కువ. మరణించటమంటే విలువైన ప్రభువుతో నుండుట!¹¹

జీవించుటకు

24వ వచనములో పౌలు జీవించుటకు గల ఇంకొక కారణాన్ని తెలిపెను: జీవించుట = ఇతరులకు సహాయం చేయుటకు అదనపు అవకాశం. “అయినను నేను శరీరమునందు నిలిచియుండుట మిమ్మునుబట్టి మరి అవసరమైయున్నది.” మరణించిన తరువాత క్రీస్తుతో కూడ ఉండుట “మరిమేలైనది.” అయితే బ్రతికి, యితరులకు సహాయము చేయడము “ఎంత అవసరం.” ఒకవేళ మీరు మన “ఊహాజనితమైన” పేపరు ముక్క పై లెక్కలు వ్రాస్తుంటే, అది “జీవించుటకు” అనే దాని క్రింద మూడు అంశాలను కలిగియుంది మరియు “మరణించుటకు” అనే దాని క్రింద రెండే అంశాలను కలిగియుంది.

21 నుండి 24వ వచనముల వరకు చదవండి. అటువంటి వైఖరి గల క్రైస్తవుని ఏదియు బాధపెట్టలేదు. ఆయన జీవించబోవుచున్నాడా? అది సరియే; జీవించుట ఆయన దేవుని కొరకు తన తలాంతులను ఉపయోగించులాగున అనేక అవకాశాలను కల్పించును. ఆయన మరణించబోవుచున్నాడా? అదియు మంచిదే; ఆయన ప్రభువుతో నుండుటకు వెళ్ళును. ఏది ఏమైనప్పటికీ, యేసుతో సరియైన సంబంధము కలిగియుండుట పైనే అటువంటి వైఖరి

ఆధారపడియుందని ఎన్నటికీ మరవకండి. పౌలుతో కూడ “నామట్టుకైతే బ్రతుకుట క్రీస్తు” అని చెప్పుటయే ముఖ్యమైనది.

పౌలు యొక్క నిర్ణయం (1:25, 26)

25 మరియు 26లో, పూర్వపు అనిశ్చయత నుండి, అనుకొనని మార్పు ఏర్పడుతుంది: “మరియు ఇట్టి నమ్మకము కలిగి, నేను మరల మీతో కలిసియుండుటచేత నన్నుగూర్చి క్రీస్తుయేసునందు మీకున్న అతిశయము అధికమగునట్లు, మీరు విశ్వాసమునందు అభివృద్ధియు ఆనందమును పొందు నిమిత్తము,¹² నేను జీవించి మీ అందరితో కూడ కలిసియుండునని నాకు తెలియును.” పౌలు ఆ సమయంలో ప్రభువు నుండి ఒక ప్రత్యేక బయలుపాటును కలిగియున్నాడని కొంతమంది అనుకొనిరి. ఎక్కువగా ఆయన “నేను శరీరమందు నిలిచియుండుట మిమ్మును బట్టి మరి అవసరమైయున్నది” (24 వచనము; నొక్కి చెప్పింది నాది) అని చెప్పినప్పుడు, అదే విషయం ఆయన హృదయంలో స్థిరపడింది. బాధ్యతను గూర్చి చాలా లోతైన భావనను పౌలు కలిగియున్నాడు. ఆయన ఇతరులకు “అవును” అని చెప్పుటకు తనకుతాను “కాదు” అని చెప్పుకున్నాడు.

పౌలు యొక్క నిర్ణయాన్ని మరి ఎక్కువగా అభినందించడానికి 25వ వచనము నుండి 26వ వచనము వరకు ఒకసారి పరీక్షిద్దాము. అపొస్తలుడు మొదట, “ఇట్టి నమ్మకము కలిగియున్నాను” అని పౌలు చెప్పాడు. తన శరీరమందు బ్రతికి ఉండుట తన పత్రిక చదువు వారి కొరకు “మరి అవసరమని” నమ్మియున్నాడు.

తరువాత, “నేను మరల మీతో కలిసియుండుట చేత” అని చెప్పాడు. వేరొక మాటలలో “నేను జీవిస్తానని నాకు తెలుసు,” “నాకు తెలుసు” అనే వాక్యభాగము మొదట కనబడినట్లు అంత ఖచ్చితము కాదు. ఈ విషయ భాగము ఖచ్చితముగా తను అలసినప్పుడు ఏమి జరుగుచున్నది అనే దానిని గూర్చి పౌలు మనస్సులో మిగిలియున్న ప్రశ్నను సూచిస్తుంది. ఏమైనప్పటికీ, బహుశ ఆయన విడిపింపబడి మరల ఫిలిప్పీయులను చూస్తానని పౌలు చాలా దృఢముగా అనుకొన్నాడు. ఫిలేమోనుకు తన పత్రికలో, దాదాపు అదే సమయంలో, వ్రాయబడింది, తాను ఫిలేమోనును త్వరలోనే చూస్తానని పౌలు చెప్పాడు (ఫిలేమోనుకు 22).

“నేను జీవించి మీ అందరితో కూడ కలిసియుండుననునది” మాటల గారడీ. “రిమెయిన్” (నిలిచి) మరియు “కంటీన్యూ” (కొనసాగుదును) అనునవి ఒకే మూల వాక్యము నుండి తర్జుమా చేయబడినవి: “రిమెయిన్” (నిలిచి) అనునది *meno* అనే పదము నుండి తర్జుమా చేయబడియుండగా, “కంటీన్యూ (కొనసాగుదును)” అనేది *meno* అనే పదము ఉపసర్గమైన *para*తో కలిసిన మిశ్రమ పదము నుండి తర్జుమా చేయబడింది, దీని అర్థం “ప్రక్కన.” పౌలు “నేను ఉండును [అంటే, “నేను జీవించి”], అంతేకాదు మీ అందరితో; కూడ కలిసియుండను. నేను మీతో కూడ నుండును” అని చెప్పాడు.

ఇది ఫిలిప్పీయుల “వృద్ధికిని మరియు విశ్వాసము నందు సంతోషమునకు సహకరించును.” “విశ్వాసముననునది” క్రీస్తునందు విశ్వాసములో కేంద్రీకృతమైన బోధ యొక్క ప్రధాన భాగమును సూచించుచున్నది - అనగా క్రొత్త నిబంధనలో బయలుపరచిన క్రైస్తవ విధానమంతటికీని సంబంధించినది. ఫిలిప్పీయులు విశ్వాసమందు “వృద్ధి చెందాలని”

దానినిబట్టి వారు విశ్వాసమందు “అనందింతురని” పౌలు కోరుచున్నాడు.

పౌలు తిరిగి వారియొద్దకు “రావడమువలన” “క్రీస్తు యేసునందున్న వారి నమ్మకం అధికమగుననునది” ఫిలిప్పీయులకు అనుగ్రహించు చివరి ఫలితము.

... ఆయన “రాకడ” (*parousia*) అనే దానికి ప్రత్యేకమైన అర్థముండును. వాస్తవముగా ఈ మాట ఒక నగరములోనికి జయించినవాడు లేక రాజు రాకడ యొక్క ఆచార క్రమమును సూచిస్తుంది. పౌలు వచ్చియుంటే అక్కడ విజయాసూచనముండేది, కానీ ఆయన రాకుంటే ఏ అపజయం ఉండదు. అదే మాట క్రీస్తు రాకడ కొరకైన కొంత-సాంకేతిక పదమైయుంది (పోల్సు 1 థెస్సలోనీకయులకు 2:19; 3:13; 4:15; 5:23).¹³

25 మరియు 26 వచనాల నుండి మనం అనేక పాఠాలను సేకరించవచ్చు. ఇదో ఇక్కడ ఒకటి: మన నిర్ణయం మనకేమి మేలు, అనే దానిపై ఆధారపడి చేయక ఇతరులకేమి మేలు అనే దానిపై యుండాలి. ఇది సాధారణ తీర్మానముల విషయంలో నిజము, చివరకు మరణము సమీపించినప్పటికీ ఇది నిజం. నేడు, ప్రపంచములో కొన్ని కొన్ని ప్రాంతాలలో, “సునాయాస మరణం” లేదా “మెర్సీ కిల్లింగ్స్”లను గూర్చి చాలా ఎక్కువ చెప్పబడింది. “యుతానాయా” (సునాయాస మరణం) అనేది “మరణం” కొరకైన పదము (*thanatos*)తో “మంచి” లేదా “బాగుగానున్న” (*eu*) అనే ప్రత్యయము అంగీకరించిన గ్రీకు పదముతో కలిసియున్నది. ఈ క్రియా పదము యొక్క అర్థము “to die well”; సాధారణముగా ఉపయోగించుటను బట్టి, ఇది సరిపోవునట్టి పదము కాదు. కేవలం “ప్రభువునందు” మరణమే “మంచి” మరణం. ఆత్మహత్య విషయంలో క్రైస్తవునికి అవకాశం లేదు. దీని గూర్చిన వాదనలో దాదాపు, లేదా అందరు స్వయం - కేంద్రీకృతులైన భక్తిహీనతతో కూడిన కార్యమని అంటారు. ఒక క్రైస్తవుడు తన మరణ సమయమును దేవుని చేతిలోనికి అప్పగించును. సహకరించినా, సహకరించకపోయినా ఆయన ఆత్మహత్య ద్వారా “సులువుగా బయటికి వెళ్ళుటకు” నామకార్థ మార్గాన్ని ఎంచుకోడు. ఒక క్రైస్తవుడు, చనిపోయేటప్పుడు కూడ, ఇతరులకు సహాయపడే ఒక మాట చెప్పటానికి అవకాశాన్ని వెతుకుతాడు. ఒకవేళ చెప్పవలసినదేమీ లేకుంటే, ప్రభువు నందు ధైర్యంగా చనిపోవుటకు మాదిరిగా ఉంటాడు.

పౌలు యొక్క సమర్పణ (1:27-30)

27వ వచనములో పౌలు వేదాంతము నుండి, ఆచరణలోనికి వచ్చాడు. 27-30 వరకు మన తదుపరి పాఠములో మరి ఎక్కువగా కవర్ చేయబడతాయి, కానీ ఒక విషయం చెప్పకుండా ముగించలేకపోతున్నాను. అది ఏమిటంటే, పౌలుకు, వేదాంతము అనేది కేవలం సిద్ధాంతముగా మాత్రమే యుండలేదు. అది ఎల్లప్పుడు అభ్యాసభాగమును, మరియు వ్యక్తిగతమైన అన్వయింపును కలిగియుంది. ఈ విషయములో, అపొస్తలుడు తన పాఠకులు తాను వ్రాసిన వాటిని గ్రహించుటవలన వారి జీవితాలపై ప్రభావమును చూపుతాయని తెలుసుకోవాలని పౌలు కోరాడు.

మొదట, అది వారిని నమ్మకమైన క్రైస్తవ జీవితమును జీవించేలా ప్రేరేపించాలి: “నేను వచ్చి మిమ్మును చూచినను రాకపోయినను మీరు ఏ విషయములోను ఎదిరించువారికి బెదరక, అందరును ఒక్క భావముతో సువార్త విశ్వాస పక్షమున పోరాడుచు, ఏక మనస్సుగలవారై

నిలిచియున్నారని నేను మిమ్మును గూర్చి వినులాగున, మీరు క్రీస్తు సువార్తకు తగినట్లుగా ప్రవర్తించుడి” (27 వచనం). ఆయన వారిని పునఃదర్శించాలనే కోరికను సూచించాడు (26 వచనం). ఇప్పుడు వెంటనే ఆయన “నేను వచ్చి మిమ్మును చూచినను, రాకపోయినను మీరు ఏ విషయములోను ఎదిరించువారికి బెదరక, అందరును ఒక్క భావముతో సువార్త విశ్వాస పక్షమున పోరాడుచు ఏక మనస్సుగలవారై ఉండుడి.”

రెండవది, వారు సాహసపూరితమైన క్రైస్తవ జీవితాలను జీవించాలని కోరుకొన్నాడు:

ఏ విషయములోను ఎదిరించువారికి బెదరక, అందరును ఒక్క భావముతో సువార్త పక్షమున పోరాడుచు, ఏక మనస్సుగలవారై నిలిచియున్నారని నేను మిమ్మును గూర్చి వినులాగున, మీరు క్రీస్తు సువార్తకు తగినట్లుగా ప్రవర్తించుడి. అట్లు మీరు బెదరకుండట వారికి నాశనమును మీకు రక్షణయును కలుగుననుటకు సూచనయైయున్నది. ఇది దేవునివలన కలుగునదే. ఏలయనగా మీరు నాయండు చూచినట్టియు, నాయండున్నదని మీరిప్పుడు వినుచున్నట్టియు, పోరాటము మీకును కలిగియున్నందున, క్రీస్తునందు విశ్వాసముంచుట మాత్రమే గాక ఆయన పక్షమున శ్రమపడుటయు ఆయన పక్షమున మీకు అనుగ్రహింపబడెను (28-30 వచనాలు).

వారు పౌలు “కలిగియున్న అదే పోరాటమును” (హింసను) కలిగియున్నారు, కాబట్టి వారు ఒకే ముగింపుకు రావాలి: “నా బ్రదుకు మూలముగానైనను సరే, చావు మూలముగానైనను సరే, క్రీస్తు నా శరీరమందు ఘనపరచబడునని!” పౌలు భయపడలేదు, కాబట్టి వారును భయపడుటకు కారణమేమియులేదు.

ముగింపు

“ఉండుటయా, లేదా ఉండకుండుటయా?” జీవమా లేదా మరణమా? మీరు హామ్‌లెట్స్ ప్రశ్నను అడగకపోవచ్చు, పౌలువలె ప్రత్యామ్నాయములను ఆలోచించక పోవచ్చు. చాలామంది మరణం గూర్చి ఆలోచించడానికి ఇష్టపడరు. వాస్తవమునకు, మరణమును విషయాన్ని తప్పించుకొనుటకు కొంతమంది చాలా దూరం వెళ్తారు.

విలియం రాండాప్ హార్న్స్ ఇలా అన్నాడు, “ఎప్పుడు నా సమక్షంలో ‘మరణం’ అనే మాటను ఉపయోగించకండి. నేను దానిని వినాలనుకోవటం లేదు.” ఒస్కార్ లేవంట్ అదే విజ్ఞాపన చేసియున్నాడు. ఒక పురాతన రాజు కూడ అదే విధంగా అనుకొని, తన రథము సృశాసము ముందు గుండా సాగుతుండగా, ఆయన మౌనంగా మానవుని యొక్క మృత్యువును¹⁴ జ్ఞాపకం చేసేవాటిని చూడకుండునట్లు తన రథము యొక్క తెరలను మూయించెను.

ఏమైనప్పటికిని, మరణం అనేది వాస్తవమైనది. “మనుష్యులొక్కసారే మృతిపొందవలెనని నియమింపబడెను” (హెబ్రీయులకు 9:27). మనం చనిపోతామా కాదా అనేది ప్రశ్నకాదు, కానీ చనిపోవడానికి సిద్ధంగాయున్నామా లేదా అనేది ప్రశ్న. ఈ పాఠము నుండి మీకేమియు గుర్తులేకుంటే, దీనిని గుర్తుంచుకొనుడి: ఏ మనుష్యుడు జీవించుటకు సిద్ధపడనంత వరకు మరణించడానికి సిద్ధపడడు. మరణించడానికి సిద్ధంగా ఉండటానికి మీరు యధార్థముగా “నామట్టుకెతే బ్రతుకుట క్రీస్తే” అని చెప్ప సమర్థులు కావలెను. క్రీస్తు మీకేమైయున్నాడు? మీరు మీ జీవితాన్ని ఆయనకు ఇచ్చియున్నారా? ఒకవేళ కాకుంటే, ఆయనకు సమర్పించుకోకుండ

ఒక్క రోజును కూడ గడపనియ్యకుడి!

గమనిక

మీరు ఈ పాఠాన్ని ముగిస్తూ విశ్వాసముతో విధేయతతో క్రీస్తులోనికి రావటం ఎట్లు అని నీ శ్రోతలకు చెప్పవలసియున్నది (యోహాను 14:15; మార్కు 16:16; గలతీయులకు 3:26, 27).

సూచనలు

¹విలియం షేక్స్పియర్ (c. 1564-1616) ఇంగ్లీష్ కవి మరియు నాటకము చేసిన కవి పాశ్చాత్య నాగరిక చరిత్రలో చాలా ఎక్కువ ప్రభావం సాహిత్యమును రక్షించెను. ఆయన నాటకమైన “ది ట్రాజికల్ హిస్టరీ ఆఫ్ హామ్లెట్ డ్రీమ్ ఆఫ్ డెన్మాల్డ్” అనునది 1600 సంవత్సరాల మధ్యకాలంలో రచించబడినది. హామ్లెట్ ఆత్మగత సంభాషణ అనునది IIIవ ఆటలో సిన్ 1లో కనిపిస్తుంది. ఆత్మగత సంభాషణము అనునది ఒక సాహిత్య పరికరం, దీని ద్వారా ఒకవ్యక్తి తనకుతాను మాట్లాడుకోవటం ద్వారా తన యొక్క ఆలోచనలు బయలుపరుస్తారు. ²William Barclay, *The Letters to the Philippians, Colossians, and Thessalonians*, rev. ed., The Daily Study Bible Series (Philadelphia: Westminster Press, 1975), 27. ³Pat Edwin Harrell, *The Letter of Paul to the Philippians*, The Living Word Commentary Series, ed. Everett Ferguson [Austin, Tex.: R. B. Sweet Co., 1969], 73. ⁴హామ్లెట్ “చదులుకొనే స్థితిలో” ఉంటే పాలు “గెలిచే స్థితిలో” ఉన్నాడు. “పాలు తన మాటలలో ఇతరులను నూచించినప్పటికీ, చాలామంది రచయితలు దీనిని హామ్లెట్ యొక్క స్వగతముతో పోల్చిరి. కాఫ్మెన్ దీనిని పాలు యొక్క మరణ-జీవముల మధ్య చర్చ అని పిలిచి “పాలు యొక్క గొప్ప ఆత్మగత భాషణతో” అని అన్నాడు (James Burton Coffman, *Commentary on Galatians, Ephesians, Philippians, Colossians* [Austin, Tex.: Firm Foundation Publishing House, 1977], 270). “నేను నివసించే దగ్గర ప్రతి హెడెలింగ్ క్రింద ఆయన “pros” అనే దాన్నే ఉంచుచున్నాడని మేము చెప్పవచ్చు. మేము “pro” మరియు “con” అనే భావనలను ఉపయోగిస్తాము. “pro” అనేది “కొరక” అనే పదానికి లాటిన్ పదమైయుండగా, “con” అనేది “ప్రతిగా” అనే పదానికి లాటిన్ పదము. ⁷Avon Malone, *Press to the Prize* (Nashville: 20th Century Christian, 1991), 39. ⁸“ఈ విషయభాగంలో” “శరీరం” (*sarki*) అనేది పాలు ఇతర రచనలవలె బలహీనతను బట్టి మానవ స్వభావం అని అర్థమిచ్చుట లేదు (పోల్పు 1 కొరింథీయులకు 1:29; గలతీయులకు 2:16; రోమీయులకు 7:25; 8:4-9), కానీ చాలా మట్టుకు ఇది “శరీరమునకు” సరిసమానమైనది (20 వచనం) (Harrell, 72-73). ⁹*The Analytical Greek Lexicon* (London: Samuel Bagster & Sons, Ltd., 1971), 80. ¹⁰ఈ పదము ఒక సమస్యను నివృత్తి చేయుట అనుదానివలె వేరే విధంగా కూడ ఉపయోగించబడుతుంది. ఈ వాక్యభాగములోని సమాచారము Barclay, 28; Malone, 41; and Warren W. Wiersbe, *The Bible Exposition Commentary*, vol. 2 (Wheaton, Ill.: Victor Books, 1989), 70 నుండి తియ్యబడినవి.

¹¹“వెదలిపోయి క్రీస్తుతోకూడ ఉండుట,” అను శైలిని ఉపయోగించుటలో పౌలు లూకా 16లో క్రీస్తు చిత్రీకరించినట్లు మధ్యస్థ స్థితియుండదని చెప్పుటలేదు. యేసు మృతుల లోకమును పరిపాలించును (ప్రకటన 1:18). క్రీస్తునందు మరణించుట “క్రీస్తుతో ఉండుట” అను పూర్తి భావన (1 థెస్సలోనికయులకు 5:10 చూడు). ఏమైనప్పటికీ రెండవ రాకడ మరియు తీర్పు దినము తరువాత నిత్యమంతులు పరలోకమునకు వెళ్ళునప్పుడు, పూర్తిగా మనము క్రీస్తుతో ఉండుము (1 థెస్సలోనికయులకు 4:17 చూడు). ¹²వాక్యభాగం అక్షరార్థమైన తర్జుమా “మరియు ఇట్టి నమ్మకము కలిగి,” నేను మరల మీతో కలిసియుండుటచేత నన్నుగూర్చి క్రీస్తుయేసునందు మీకున్న అతిశయము అధికమగునట్లు. ఈ వాక్యభాగము ఫిలిప్పీయుల యొక్క అతిశయంకైకి గల కారణమెవరని స్పష్టపరుచుట లేదుకానీ, “క్రీస్తునందు,” “నాందు” అనునవి ప్రకృప్రకృత్యనయండి ఒకేరకముగా నిర్బంధబడినవి. “క్రీస్తునందు” అను పదము వెంటనే “మీ అతిశయము” అను పదము అనుసరిస్తుంది. నేను మేలని ఉంచుకొనినదేమనగా వారి అతిశయము క్రీస్తునందేనని, అదే సరియైతే క్రీస్తు మరల వచ్చినప్పుడు క్రీస్తునందు వారి అతిశయకారణం అధికమౌనని పౌలు ఆశించారు. CJB అనునది “అప్పుడు, నేను మీతోకూడ నుండుటద్వారా మెస్సీయా (యేసు)ను గూర్చి అతిశయపడుటకు మరి గొప్ప కారణము కలిగియుండురు.” ¹³Harrell, 77. ¹⁴ఈ వాక్యభాగము యావన్ మాల్స్ టి.వి ప్రోగ్రామ్లో “Truth in Love” (Fort Worth, Tex.) ఫిలిప్పీయులకు వ్రాసిన పుత్రిక సర్వే అనే దానిపై ప్రసంగము నుండి సుమారు 1984లో తీసుకొనబడింది. Hearst (1863-1951) ప్రచురించే వ్యాపారములో మిల్నియర్, మరియు Levant (1906-1972) అనువాదు రచయిత మరియు చిత్రకారుడు.

